

Stqarrija lill-media

Reazzjoni tal-NCPE ghal rapporti fil-media li jikkwotaw studju mahruġ mill-MBB dwar l-impatt ekonomiku tal-estensjoni tal-leave tal-maternità

Il-Kummissjoni Nazzjonali għall-Promozzjoni tal-Ugwaljanza (NCPE) tagħraf l-importanza ta' estensjoni raġonevoli sa massimu ta' 18-il ġimgħa ta' leave tal-maternità, permezz ta' perjodu adegwat għall-implimentazzjoni tiegħu. L-NCPE qed tagħti r-reazzjoni tagħha għal rapporti fil-media li jikkwotaw studju mahruġ din il-ġimgħa mill-*Malta Business Bureau* (MBB). Dan l-istudju janalizzà l-impatt ekonomiku tal-estensjoni tal-leave tal-maternità sa 20 ġimgħa kif qed tipproponi l-UE.

L-NCPE tagħraf li l-implikazzjonijiet ekonomiċi ta' miżuri bħal dawn m'għandhomx jitqiesu għalihom wahedhom. Aktar minn hekk, il-legislazzjoni ta' bħalissa u l-leave tal-maternità li potenzjalment jista' jingħata fil-futur, kif ukoll kull miżura oħra relatata mar-responsabbilitajiet tal-familja m'għandhomx ikunu utilizzati bħala deterrent għar-reklutaġġ ta' haddiema ġodda u għall-pagi tal-individwi. Għalhekk, ikun kontra l-liġi li wiehed jikkunsidra r-responsabbilitajiet tal-familja bħala fattur determinanti fir-reklutaġġ u fl-impjiegi minhabba li dawn diġà huma salvagwardjati permezz tal-legislazzjoni nazzjonali dwar il-generu. Prattici diskriminatorji rispettivi huma wkoll investigati mill-NCPE.

L-impatt soċjali ta' dawn il-miżuri jehtieg li jittiehed inkonsiderazzjoni għall-benefiċċju kemm tal-familja kif ukoll tas-soċjetà. Dan hu importanti l-aktar fid-dawl tat-tnaqqis fir-rata tat-twelid u sfidi oħrajn relatati mal-familja. Barra minn hekk, studji juru wkoll li arrangamenti flessibbli għax-xogħol jagħtu spinta lill-produttività u lis-sodisfazzjon tal-haddiema. Hu għalhekk ta' hteieġa kbira li tissaħħaħ l-aċċessibilità għal miżuri favur il-familja fuq il-post tax-xogħol.

Bħalissa, il-leave tal-maternità tintitola lill-impjegati nisa f'xogħol *full-time* għal 14-il ġimgħa ta' leave imħallas li almenu sitt ġimgħat minn dan il-leave jridu jittiehdu bilfors wara l-ħlas. Mill-banda l-oħra, il-missirijiet impjegati fl-amministrazzjoni pubblika huma intitolati għal-leave tal-paternità li jikkonsisti f'jumejn leave bi ħlas li jrid jittiehed fi żmien hmistax-il ġurnata mit-twelid tat-tarbija. Il-ġenituri, inkluż dawk li jaddottaw, għandhom ukoll il-possibilità li jitolbu l-leave għall-ġenituri biex jiehdu ħsieb lil uliedhom taht it-tmien snin. Għaldaqstant, dawk il-ġenituri li jaħdmu fl-amministrazzjoni pubblika jistgħu jibbenefikaw minn sena leave bla ħlas, filwaqt li dawk il-ġenituri li jaħdmu fis-settur privat jistgħu jibbenefikaw minn tliet xhur leave mhux imħallas kull wiehed (mhux-trasferibbli). Miżuri oħra jistgħu jkunu disponibbli fuq il-post tax-xogħol skont il-ftehim kollettivi tal-entitajiet rispettivi u mill-arrangamenti li jistgħu jsiru fuq ix-xogħol.

L-għan tal-estensjoni tal-leave tal-maternità ssaħħaħ is-saħħa u s-sigurta tan-nisa tqal, dawk li jkunu għadhom kif welldu, kif ukoll lit-trabi tagħhom. Fid-dawl ta' din id-diskussjoni, hu importanti li tkun iċċarata wkoll id-distinzjoni bejn il-leave tal-maternità u possibbiltajiet oħra ta' leave. Il-leave tal-ġenituri hu importanti minhabba li jissalvagwardja l-aċċessibilità għal opportunitajiet indaqs għall-ġenituri u s-sehem attiv tagħhom fil-hajja u r-responsabbilitajiet tal-familja, kif ukoll fid-dinja tax-xogħol. Għaldaqstant, il-leave għall-ġenituri jiffaċilita r-rikonċiljazzjoni bejn ix-xogħol u l-hajja privata tal-ġenituri. Il-bilanċ bejn ix-xogħol u l-familja hu essenzjali sabiex ikun assigurat li l-ġenituri jkollhom l-opportunità biex jiehdu

ħsieb lil uliedhom u 'l membri oħrajn fil-familja li jkunu dipendenti fuqhom. Dawn il-mizuri jsaħħu wkoll l-opportunitajiet indaqs biex ikun hemm parteċipazzjoni fid-dinja tax-xogħol anke meta wieħed iqis li r-rata ta' parteċipazzjoni tan-nisa f'Malta hi ta' madwar 38 fil-mija. Għaldaqstant, hu kontinwu l-bżonn għall-ġenituri li jkollhom opportunitajiet ugwali fuq il-post tax-xogħol. Żieda fil-parteċipazzjoni fis-suq tax-xogħol teħtieg ukoll attenzjoni sostanzjali fl-istimi ekonomiċi.

L-NCPE itteni li l-mizuri favur il-familja għandhom ikunu kkumplimentati minn strutturi adegwati li joffru appogg, fosthom faċilitajiet ta' kura tat-tfal u l-possibilità ta' mizuri favur il-familja oħrajn bħat-telework. L-NCPE tagħraf l-importanza ta' dawn il-mizuri favur il-familja u faċilitajiet bħal dawn sabiex permezz tagħhom tingħata għajna lill-ġenituri fir-responsabbilitajiet tagħhom b'tali mod li jkunu jistgħu jibqgħu jew jidhlu fid-dinja tax-xogħol.

L-NCPE toffri għajna lil min iħaddem u lill-ħaddiema għal diffikultajiet li jista' jkun hemm f'dak li għandu x'jaqsam ma' mizuri favur il-familja, kif ukoll lill-pubbliku ingenerali u entitajiet oħrajn f'dak li hu relatat ma' trattament ugwali. Wieħed jista' jagħmel kuntatt mal-NCPE fuq 25903850 jew equality@gov.mt

17 ta' Ġunju, 2010